

महाराष्ट्र पर्यटन विकास महामंडळ मर्यादित, मुंबई यांच्या
आस्थापनेवरील अधिकारी/कर्मचाऱ्यांना पाचव्या वेतन
आयोगाच्या शिफारशी लागू करण्याबाबत.

महाराष्ट्र शासन
गृह विभाग

शासन निर्णय क्रमांक एमटीसी-०१९९/प्र.क्र.५२/९९/पर्यटन
मंत्रालय, मुंबई-४०० ०३२ दिनांक २३ ऑगस्ट, २००५

प्रस्तावना : महाराष्ट्र पर्यटन विकास महामंडळाच्या संचालक मंडळाने दिनांक ३०.३.१९९५ च्या बैठकीत ठराव पारित करून महाराष्ट्र पर्यटन विकास महामंडळाच्या कर्मचाऱ्यांना पाचवा वेतन आयोग लागू करण्याची शिफारस शासनास केली आहे. तसेच राज्यातील सार्वजनिक उपक्रमांतील कर्मचाऱ्यांना पाचव्या वेतन आयोगानुसार सुधारीत वेतनश्रेणी लागू करण्याचा निर्णय शासनाने घेतला आहे. त्यानुसार महाराष्ट्र पर्यटन विकास महामंडळातील अधिकारी/कर्मचाऱ्यांना पाचव्या वेतन आयोगाच्या शिफारशी लागू करण्याबाबत शासनाने पुढीलप्रमाणे निर्णय घेतला आहे.

शासन निर्णय : महाराष्ट्र पर्यटन विकास महामंडळाच्या आस्थापनेवरील अधिकारी/कर्मचाऱ्यांना सुकथनकर समितीच्या शिफारशीच्या मर्यादित तसेच कंपनी कायदा व कर्मचारी यांना लागू असणारे इतर कायदे/नियम यातील तरतुदींना अनुसरून पाचव्या वेतन आयोगाप्रमाणे खालील अटी व शर्तीच्या अधिन राहून परिशिष्ट-अ मधील रकाना क्र.५ मध्ये नमूद केलेल्या वेतनश्रेणी लागू करण्यास शासनाची मान्यता देण्यात येत आहे. (परिशिष्ट 'अ' सोबत जोडले आहे).

१. महाराष्ट्र पर्यटन विकास महामंडळातील अधिकारी/कर्मचारी यांना सुधारीत वेतनश्रेणी दिनांक १.४.२००४ पासून लागू करण्यात यावी.

२. प्रस्तुत वेतनश्रेणी लागू केल्यानंतर वा लागू करतांना शासनाकडून महामंडळास कोणत्याही प्रकारचे आर्थिक अनुदान आता वा भविष्यात देण्यात येणार नाही.

३. महामंडळातील अधिकारी/कर्मचारी यांना सध्या देय असलेले भत्ते शासकीय कर्मचाऱ्यांना देय आणि लागू असलेल्या भत्त्याएवढे मर्यादित ठेवण्यात यावेत. शासकीय कर्मचाऱ्यांना देय व लागू असलेल्या भत्त्याव्यतिरिक्त इतर भत्ते महामंडळामध्ये वेगळ्या कराराने विहित केले असतील तर ते देण्यात येऊ नयेत.

४. पाचव्या वेतन आयोगाच्या शिफारशीप्रमाणे सुधारीत वेतनश्रेणी दिनांक १.४.२००४ पासून मंजूर केल्यावर महामंडळातील कर्मचाऱ्यांना देय होणारी थकबाकीपैकी देण्याच्या संदर्भात महामंडळाने मान्यता प्राप्त कर्मचारी संघटनेशी चर्चा करून, आणि महामंडळाची आर्थिक क्षमता

लक्षात घेऊन, शासनाच्या सल्ल्याने अंतिम निर्णय घ्यावा. अशा प्रकारच्या देय होणाऱ्या थकबाकीच्या रकमेतून प्रथम कर्मचाऱ्यांना देण्यात आलेल्या अंतरिम वाढी, विशेष वेतनवाढी, घरभाडे भत्ता, शहर पुरक भत्ता व प्रवास भत्ता या संदर्भात पूर्वी अदा केलेल्या रकमा समायोजित करण्यात याव्यात.


५. उपरोक्त अ.क्र. १ नुसार महाराष्ट्र पर्यटन विकास महामंडळातील अधिकारी/कर्मचारी यांना दिनांक १४.२००४ पासून सुधारित वेतनश्रेणी खालील अटीच्या अधीन राहून लागू करण्यात येत आहे.

अ) शासन निर्णय, वित्त विभाग क्रमांक घभाभ-१०९८/प्र.क्र.८२/९८/सेवा-५, दिनांक ११.१२.९८ तसेच शासन निर्णय, वित्त विभाग क्रमांक वाहभ-१०९८/प्र.क्र.८३/९८/सेवा-५, दिनांक १४.१२.९८ मधील तरतुदींच्या मर्यादित महाराष्ट्र पर्यटन विकास महामंडळातील अधिकारी/कर्मचारी यांना स्थानिक पुरक भत्ता, घरभाडे भत्ता, वाहतुक भत्ता मान्य करण्यात यावा.

ब) शासन निर्णय, वित्त विभाग क्रमांक शासाऊ-१००२/प्र.क्र.२७/२००३/साऊ, दिनांक १६ जून, २००३ मधील तरतुदीनुसार महाराष्ट्र पर्यटन विकास महामंडळाने महामंडळातील पदांच्या मानकांचा आढावा घेऊन सदर आढावा चार महिन्यांच्या आत शासनास सादर करावा.

सदर शासन निर्णय, वित्त विभागच्या सहमतीने त्यांच्या अनौपचारिक संदर्भ क्रमांक ३४२/०५/साऊ, दिनांक १७.०८.२००५ व अनौपचारिक संदर्भ क्र. ४५४/०५/सेवा-९, दिनांक १७.८.२००५ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(र.ना. अंबेरित)

उप सचिव, महाराष्ट्र शासन, गृह विभाग

प्रति,

अध्यक्ष, महाराष्ट्र पर्यटन विकास महामंडळ मर्यादित, मुंबई

उपाध्यक्ष, महाराष्ट्र पर्यटन विकास महामंडळ मर्यादित, मुंबई

व्यवस्थापकीय संचालक, महाराष्ट्र पर्यटन विकास महामंडळ मर्यादित, मुंबई

महालेखापाल, (लेखा व अनुज्ञेयता), महाराष्ट्र राज्य-१, मुंबई

महालेखापाल, (लेखा परीक्षा), महाराष्ट्र राज्य-१, मुंबई

सचिव (पर्यटन) यांचे स्वीय सहाय्यक

उप सचिव, वित्त विभाग, मंत्रालय, मुंबई-३२

मा. मंत्री (पर्यटन) यांचे खाजगी सचिव

मा. राज्यमंत्री (पर्यटन) यांचे खाजगी सचिव

कक्ष अधिकारी, वित्त विभाग, (सार्वजनिक उपक्रम) (सेवा-९), मंत्रालय, मुंबई-३२

कार्यासन पर्यटन निवड नस्ती.

शासन निर्णय गृह विभाग क्रमांक एमटीसी-०१९१/(प्र.क्र.५२/९९)/पर्यटन, दिनांक २३ ऑगस्ट, २००५ सोबतचे जोडपत्र
परिशिष्ट - अ

अ.क्र.	पदनाम	पद संख्या	सध्याची वेतनश्रेणी (रूपये)	सुधारित वेतनश्रेणी (रूपये)
१	२	३	४	५
१.	महाव्यवस्थापक	०१	३७००-१२५-४७००-१५०-५०००	१२०००-३७५-१६५००
२.	उपमहाव्यवस्थापक	—	३२००-१००-३५००-१२५-४६२५	१०६५०-३२५-१५८५०
३.	वरिष्ठ व्यवस्थापक	०८	३०००-१००-३५००-१२५-४५००	१००००-३२५-१५२००
४.	लघुलेखक (नि.श्रे.)	—	२३७५-७५-३२००-१००-३५००	७४५०-२२५-११५००
५.	व्यवस्थापक/व्यवस्थापक (लेखा)	०९	२०००-६०-२३००-७५-३२००	६५००-२००-१०५००
६.	लघुलेखक (ऊ.श्रे.)	०३	२०००-६०-२३००-७५-३२००	६५००-२००-१०५००
७.	अधिकारी/प्रमुख लेखापाल	२६	१६४०-६०-२६००-७५-२९००	५५००-१७५-९०००
८.	सहा.व्यवस्थापक (बांधकाम)	०६	१६४०-६०-२६००-७५-२९००	५५००-१७५-९०००
९.	सहाय्यक/उपलेखापाल	३१	१४००-४०-१६००-५०-२३००-६०-२६००	५०००-१५०-८०००
१०.	लघुलेखक (निम्न श्रेणी.)	०२	१६४०-६०-२६००-७५-२९००	५५००-१७५-९०००
११.	कनिष्ठ अभियंता (बांधकाम)	—	१४००-४०-१८००-५०-२३००	४५००-१२५-७०००
१२.	वरिष्ठ लिपिक/स्वगतक/ निवास व्यवस्थापक (श्रेणी-२)	३६	१२००-३०-१५६०-४०-२०४०	४०००-१००-६०००
१३.	लघुटंकलेखक	०१	१२००-३०-१५६०-४०-२०४०	४०००-१००-६०००
१४.	लिपिक/सहा.मांडापाल/दूरध्वनी चालक/टंकलेखक/रोखपाल	७१	९५०-२०-११५०-२५-१५००	३०५०-७५-३९५०-८०-४५९०

..... 2.....

अ.क्र.	पदनाम	पद संख्या	सध्याची वेतनश्रेणी (रुपये)	सुधारित वेतनश्रेणी (रुपये)
१	२	३	४	५
१५.	अनुस्वक (ट्रेसर)	०१	१७५-२५-११५०-३०-१५४०	३२००-८५-४९००
१६.	वाहन पर्यवेक्षक/मुख्य यांत्रिक	०३	१३२०-३०-१५६०-४०-२०४०-५०-२२४०	४०००-१००-६०००
१७.	स्वयंचल वीजतंत्री/यांत्रिक	०२	१३२०-३०-१५६०-४०-२०४०	४०००-१००-६०००
१८.	सहा.यांत्रिक/वीजतंत्री/ नळ कारागिर/तारतंत्री	११	१५०-२०-११५०-२५-१४००	३०५०-७५-३९५०-८०-४५९०
१९.	वाहन चालक	०९	१५०-२०-११५०-२५-१५००	३०५०-७५-३९५०-८०-४५९०
२०.	स्वयंपाकी	०५	१५०-२०-११५०-२५-१५००	३०५०-७५-३९५०-८०-४५९०
२१.	बारमन	०५	१५०-२०-११५०-२५-१५००	३०५०-७५-३९५०-८०-४५९०
२२.	वेटर/सहा.स्वयंपाकी/सहा.वीजतंत्री	३७	७७५-१२-९५५-१५-१०३०-२०-११५०	२६१०-६०-२९१०-६५-३३००-७०-४०००
२३.	चतुर्थ श्रेणी कर्मचारी	१९७	७५०-१२-८७०-१४-९४०	२५५०-५५-२६६०-६०-३२००
	एकूण	४६४		

Handwritten signature